



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ເລກທີ 1170/ທຫລ

ນະຄອນຫຼວງວຽງຈັນ, ວັນທີ 28 ພະຈິກ 2023

**ຂໍ້ຕົກລົງ
ວ່າດ້ວຍວົງເງິນປົກປ້ອງ**

- ອີງຕາມ ກົດໝາຍວ່າດ້ວຍທະນາຄານແຫ່ງ ສປປ ລາວ (ສະບັບປັບປຸງ) ສະບັບເລກທີ 47/ສພຊ, ລົງວັນທີ 19 ມິຖຸນາ 2018;
- ອີງຕາມ ດໍາລັດວ່າດ້ວຍການປົກປ້ອງເງິນຝາກ ສະບັບເລກທີ 329/ລບ, ລົງວັນທີ 25 ຕຸລາ 2017;
- ອີງຕາມ ໜັງສືສະເໜີຂອງສໍານັກງານປົກປ້ອງເງິນຝາກ ສະບັບເລກທີ 290/ສປງ, ລົງວັນທີ 31 ຕຸລາ 2023.

ຜູ້ວ່າການທະນາຄານແຫ່ງ ສປປ ລາວ ຕົກລົງ:

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ວາງອອກເພື່ອຜັນຂະຫຍາຍ ມາດຕາ 11 ຂອງດໍາລັດວ່າດ້ວຍການປົກປ້ອງເງິນຝາກສະບັບເລກທີ 329/ລບ, ລົງວັນທີ 25 ຕຸລາ 2017 ເພື່ອໃຫ້ສອດຄ່ອງກັບສະພາບການຂະຫຍາຍຕົວຂອງເສດຖະກິດ-ສັງຄົມໃນແຕ່ລະໄລຍະ ແລະ ສາມາດຈັດຕັ້ງປະຕິບັດຢ່າງເປັນເອກະພາບ ໃນຂອບເຂດທົ່ວປະເທດ ແນໃສ່ປົກປ້ອງຜູ້ຝາກເງິນ ແລະ ສ້າງຄວາມເຊື່ອໝັ້ນ ໃຫ້ສັງຄົມ ຕໍ່ລະບົບສະຖາບັນການເງິນ ຢູ່ ສປປ ລາວ.

ມາດຕາ 2 ວົງເງິນປົກປ້ອງ

ວົງເງິນປົກປ້ອງ ແມ່ນວົງເງິນສູງສຸດ ຈໍານວນ ໜຶ່ງຮ້ອຍລ້ານ (100.000.000) ກີບ ຕໍ່ ຜູ້ຝາກເງິນໜຶ່ງລາຍ ຕໍ່ ສະມາຊິກໜຶ່ງແຫ່ງ ທີ່ສໍານັກງານປົກປ້ອງເງິນຝາກ ຈ່າຍໃຫ້ຜູ້ຝາກເງິນ ທີ່ຝາກໄວ້ນໍາສະມາຊິກໃດໜຶ່ງ ຂອງສໍານັກງານປົກປ້ອງເງິນຝາກ ພາຍຫຼັງທີ່ໄດ້ຮັບໜັງສືທາງລັດຖະການຈາກ ທະນາຄານແຫ່ງ ສປປ ລາວ ໃຫ້ດໍາເນີນການຈ່າຍເງິນປົກປ້ອງ.

ເງິນປົກປ້ອງ ຕ້ອງຈ່າຍເປັນສະກຸນເງິນກີບ, ສໍາລັບເງິນຝາກເປັນເງິນຕາຕ່າງປະເທດໃຫ້ຄິດໄລ່ ຕາມອັດຕາແລກປ່ຽນ (ອັດຕາຊື້) ທີ່ທະນາຄານແຫ່ງ ສປປ ລາວ ກໍານົດໃນວັນສຸດທ້າຍ ຂອງການດໍາເນີນທຸລະກິດ ຂອງສະມາຊິກ.

ມາດຕາ 3 ການຈັດຕັ້ງປະຕິບັດ

ສໍານັກງານປົກປ້ອງເງິນຝາກ, ສະມາຊິກ ຂອງສໍານັກງານປົກປ້ອງເງິນຝາກ, ຜູ້ຝາກເງິນ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ຢ່າງເຂັ້ມງວດ.

ມາດຕາ 4 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ແລະ ປ່ຽນແທນຂໍ້ຕົກລົງວ່າດ້ວຍວົງເງິນປົກປ້ອງ ສະບັບເລກທີ 1197/ທຫລ, ລົງວັນທີ 31 ທັນວາ 2019.

ຂໍ້ກໍານົດ, ບົດບັນຍັດໃດ ທີ່ຂັດກັບຂໍ້ຕົກລົງສະບັບນີ້ ລ້ວນແຕ່ຖືກຍົກເລີກ.

ຜູ້ວ່າການທະນາຄານແຫ່ງ ສປປ ລາວ



ບຸນເຫຼືອ ສິນໄຊວໍຣະວົງ